

శాశ్వత భవనాల నిర్మాణానికి కృషి

● ఎమ్మెల్యే కసిరెడ్డి నారాయణ రెడ్డి

ఆమనగల్లు, జనవరి 5 : ఆమనగల్లు పట్టణంలోని ప్రథమ శ్రేణి కోర్టు, ఎక్సైజ్ సర్కిల్ కార్యాలయ శాశ్వత భవనాల నిర్మాణానికి కృషి చేస్తానని ఎమ్మెల్యే కసిరెడ్డి నారాయణ రెడ్డి అన్నారు. శుక్రవారం ఆమనగల్లు పట్టణంలోని ప్రథమ శ్రేణి న్యాయస్థానం కోర్టు ప్రాంగణంలో బార్ అసోసియేషన్ ఆధ్వర్యంలో ఎమ్మెల్యేను సన్మానించారు. కోర్టు భవనానికి 5 ఎకరాల స్థలం కేటాయించాలని బార్ అసోసియేషన్ సభ్యులు ఎమ్మెల్యేను కోరారు. అనంతరం ఎమ్మెల్యే మాట్లాడుతూ.. కోర్టు సమస్య పరిష్కారానికి కృషి చేస్తానని తెలిపారు. అనంతరం మండల పరిషత్ ప్రాంగణంలోని ఎక్సైజ్ శాఖ సర్కిల్ కార్యాలయాన్ని ఎమ్మెల్యే సందర్శించారు. ఎక్సైజ్ సర్కిల్ కార్యాలయ భవనానికి నిధులు మంజూరు చేస్తానన్నారు. కార్యక్రమంలో నాగర్ కర్నూల్ జడ్జి వైస్ చైర్మన్ రాగూర్ బాలాజీ సింగ్, సీబిఎం వెంకటేశ్వర్లు, బద్వానాథ్ ఛౌహాన్, ఆమనగల్లు బార్ అసోసియేషన్ అధ్యక్షుడు లక్ష్మణ శర్మ, ఉపాధ్యక్షులు యాది



కార్యక్రమంలో మాట్లాడుతున్న కల్వకుర్తి ఎమ్మెల్యే కసిరెడ్డి నారాయణ రెడ్డి

లాల్, మల్లెపల్లి జగన్, ప్రధాన కార్యదర్శి దుడ్డు అంజనేయలు యాదవ్, న్యాయవాదులు వెంకటగౌడ్, వెంకట రెడ్డి, జమీల్ అహ్మద్, రామకృష్ణ, ఎర్రవోలు శేఖర్, మధు, వస్సుల మల్లేశ్, సంతోష్, గణేశ్, మల్లేశ్ పాల్గొన్నారు.

గ్యారంటీల అమలు కోసమే 'ప్రజాపాలన'



యాలాల : దరఖాస్తులను స్వీకరిస్తున్న తాండూరు ఎమ్మెల్యే బుయ్యని మనోహర్ రెడ్డి

పెద్దేమల్, జనవరి 5 : ప్రజలు ఆరు గ్యారంటీల కోసం దరఖాస్తు చేసుకోవాలని ప్రజాపాలన మండల స్పెషల్ ఆఫీసర్ లలితాకుమారి, తహసీల్దార్ కిషన్ సూచించారు. శుక్రవారం మండల పరిధిలోని జియో రాంతండా (ఓ), ఊరింటితండా, బండపడిపల్లి, ఓమ్నానాయక్ తండా, బాయిమీదితండా, పాపాపూర్ గ్రామాల్లో టీల వారీగా ప్రజలనుంచి దరఖాస్తులను స్వీకరించారు. ఈ సందర్భంగా ఆమె మాట్లాడుతూ.. ప్రతి కుటుంబం దరఖాస్తు చేసుకోవాలని, రేషన్ కార్డు లేనివారు తెలకాగితంపై రాసిస్తే సరిపోతుందన్నారు. అన్ని కాలమ్లను క్షుణ్ణంగా పూర్తి చేయాలని, తప్పులు లేకుండా రాయాలన్నారు. కార్యక్రమంలో ఎంపీడీవో లక్ష్మప్ప, ఏవో నజీరాద్దీన్, ఓమ్నానాయక్ తండా సర్పంచ్ రుక్మిణిబాయి, ఎంపీవో రమేష్ కుమార్, ఆర్ ఐ రాజు రెడ్డి, సూపర్ వెజర్ రాణి, జూనియర్ ఆసిస్టెంట్ వేణు, నాయకులు గేమ్మానాయక్, రమేష్, మల్లప్ప, పంచాయతీ కార్యదర్శులు చైతన్య, ఇంద్రజ పాల్గొన్నారు.

యహస్థం పథకాల కోసం దరఖాస్తుల స్వీకరణ మున్సిపాలిటీలో కొనసాగుతున్నది. 24 వార్డుల్లో ఏర్పాటు చేసిన ప్రత్యేక సంబంధిత దరఖాస్తుల స్వీకరిస్తున్నారు. ప్రజల నుంచి స్వీకరించిన దరఖాస్తులను ఆన్లైన్లో అప్లోడ్ చేసేందుకు అన్ని ఏర్పాట్లు చేసినట్లు కమిషనర్ ఎస్ రవీంద్రరెడ్డి తెలిపారు. ఇందుకోసం మున్సిపాలిటీ పరిధి తట్టి అన్ని వార్డుల వార్డు కార్యాలయంలో కంప్యూటర్లను సిద్ధం చేశామని చెప్పారు. కార్యక్రమంలో మున్సిపల్ మేనేజర్ కిరణ్ కుమార్, సిబ్బంది శ్రీశైలం, ఉపేందర్, మధు ఉన్నారు.

ప్రజాపాలనకు దండగా దరఖాస్తులు

ఇబ్రహీంపట్నం రూరల్ : ప్రభుత్వం పేద ప్రజల సంక్షేమం కోసం నిర్వహిస్తున్న ప్రజాపాలన కార్యక్రమం ద్వారా నిర్వహిస్తున్న కార్యక్రమానికి పెద్ద ఎత్తున దరఖాస్తులు అందుతున్నాయని సర్పంచ్ బల్లం తేరెడ్డి అన్నారు. మండల పరిధిలోని రాయపాల్ గ్రామంలో ప్రజల నుంచి దరఖాస్తులను స్వీకరించారు. కార్యక్రమంలో ఎంపీటీసీలు శ్రీశైలం, జ్యోతి, అధికారులు, ప్రజాప్రతినిధులు పాల్గొన్నారు. తుర్కయంజాల్ : తుర్కయంజాల్ మున్సిపాలిటీ పరిధిలోని వార్డు కార్యాలయంలో ప్రజాపాలన దరఖాస్తుల స్వీకరణ శనివారంతో ముగిస్తుందని మున్సిపల్ కమిషనర్ శ్రీకాంత్ తెలిపారు.

మోమినపేట : అర్బులైన ప్రతి ఒక్కరూ సంక్షేమ పథకాలను సద్వినియోగం చేసుకోవాలని ఎంపీడీవో శైలజా రెడ్డి అన్నారు. చీమలదరి, సైయ్యదాలిపూర్, ఇబ్రాహీంపల్లి గ్రామాల్లో మండల అధికారులు ప్రజాపాలన దరఖాస్తులను స్వీకరించారు. కార్యక్రమంలో మండల అధికారులు, సర్పంచ్లు పాల్గొన్నారు.

ఆరు గ్యారంటీల అమలే కాంగ్రెస్ లక్ష్యం

యాలాల : ఆరు గ్యారంటీల అమలే ప్రధాన లక్ష్యంగా కాంగ్రెస్ ప్రభుత్వం చేపట్టిన ప్రజాపాలన కార్యక్రమానికి విశేష స్పందన లభిస్తుందని తాండూరు ఎమ్మెల్యే బుయ్యని మనోహర్ రెడ్డి అన్నారు. మండల కేంద్రంలో నిర్వహించిన ప్రజాపాలన దరఖాస్తుల స్వీకరణ కార్యక్రమానికి ముఖ్య అతిథిగా పాల్గొని మాట్లాడారు. ఐదు పథకాల కోసం ఒకే దరఖాస్తును ప్రభుత్వం ఖరారు చేసేదన్నారు. కార్యక్రమంలో పీవీఎస్ చైర్మన్ సురేందర్ రెడ్డి, ఆర్డీవో, ఎంపీడీవో పాల్గొన్నారు.

పెద్దఅంబరపేట : ప్రజా పాలనలో భాగంగా అభి

రాముడి అక్షింతలు పంపిణీ

మోమినపేట, జనవరి 5: అయోధ్య శ్రీరాముడి అక్షింతలను శుక్రవారం ఎన్కతలలో ఇంటింటికీ తిరిగి పంపిణీ చేశారు. 22న అయోధ్యలో జరిగే పూజల సందర్భంగా పూజ చేసే తలపై వేసుకోవాలని సూచించారు. కార్యక్రమంలో ఎన్కతల గ్రామ పెద్దలు, అయ్యప్ప స్వాములు, భక్తులు పాల్గొన్నారు.

క్రికెట్ టోర్నమెంట్ ప్రారంభం

కులకచర్ల, జనవరి 5 : బండవెల్లిచర్ల గ్రామంలో క్రికెట్ టోర్నమెంట్ను శుక్రవారం ప్రారంభించారు. క్రీడల్లో రాణించాలని గ్రామ ప్రజాప్రతినిధులు సూచించారు. కార్యక్రమంలో సర్పంచ్ శిరిష, ఎంపీటీసీ జ్యోతి, నాయకులు స్వామి, వెంకటయ్యగౌడ్, బాల్ రెడ్డి, ఉపసర్పంచ్ కమ్మర్ రాములు, వివేకానంద యువ జన సంఘం సభ్యులు పాల్గొన్నారు.



బీఆర్ఎస్ రాష్ట్ర నాయకుడు దండి రాంరెడ్డి శుక్రవారం సిద్దిపేట ఎమ్మెల్యే, మాజీ మంత్రి హరికౌరావును హైదరాబాద్లోని ఆయన నివాసంలో మర్యాదపూర్వకంగా కలిశారు. నూతన సంవత్సర శుభాకాంక్షలు తెలిపి సత్కరించారు. పార్టీ పటిష్ఠత కోసం తనవంతు కృషి చేస్తానని చెప్పారు. - పెద్దఅంబరపేట, జనవరి 5

క్యాలెండర్ ఆవిష్కరణ



క్యాలెండర్ను ఆవిష్కరిస్తున్న చైర్మన్ చంద్రారెడ్డి తదితరులు

మొయినాబాద్, జనవరి 5 : మండల కేంద్రంలోని సురంగల్-మొయినాబాద్ ప్రాథమిక వ్యవసాయ సహకార సంఘం నూతన సంవత్సర క్యాలెండర్ను శుక్రవారం ఆవిష్కరించారు. ఈ సందర్భంగా పీవీఎస్ చైర్మన్ మండలి చంద్రారెడ్డి మాట్లాడుతూ.. అప్పులు సకాలంలో చెల్లిస్తే కొత్త రైతులకు ఇవ్వడానికి అవకాశం ఉంటుందని అన్నారు. కార్యక్రమంలో వైస్ చైర్మన్ దర్ల మహేందర్, డైరెక్టర్లు నర్సింహారెడ్డి, ఉప్పరి శ్రీనివాస్, రాంరెడ్డి, అనిత, భూపాలరెడ్డి, రామవేందరరెడ్డి పాల్గొన్నారు.

ఇస్తేమా ఏర్పాట్ల పరిశీలన

పరిగి, జనవరి 5 : పరిగి మున్సిపాలిటీ పరిధిలోని న్యాయవేనగర్లో శనివారం నుంచి మూడు రోజులపాటు జరుగనున్న ఇస్తేమా ఏర్పాట్లను శుక్రవారం సాయంత్రం ఎమ్మెల్యే రామ్మోహన్ రెడ్డి పరిశీలించారు. ఇస్తేమాకు హాజరయ్యే వారికి కల్పించే సదుపాయాల్లో భాగంగా రోడ్లు, విద్యుత్, మంచినీటి వసతి, ఇతర వసతులను పరిశీలించిన ఎమ్మెల్యే పూర్తిస్థాయి ఏర్పాట్లు చేపట్టాలని అధికారులకు సూచించారు.

హరితహారానికి నర్సరీల ఏర్పాటు

కడ్డూల్, జనవరి 5: హరితహారం కార్యక్రమంలో భాగంగా మొక్కలను పెంచడానికి నర్సరీల్లో పనులు చేపట్టమని సర్పంచ్ లక్ష్మీనర్సింహారెడ్డి తెలిపారు. మండల కేంద్రంలోని పల్లెప్రకృతి వనం ప్రాంగణంలో చేపట్టిన నర్సరీ పనులను శుక్రవారం ఆయన పరిశీలించారు. గడిచిన ఐదేండ్లలో గ్రామంలో 80 వేల మొక్కలు నాటి సంరక్షించినట్లు తెలిపారు. కార్యక్రమంలో పంచాయతీ కార్యదర్శి రామవేందర్ పాల్గొన్నారు.

నేటితో గ్రంథాలయ సంస్థ

జిల్లా చైర్మన్ పదవీకాలం పూర్తి

ఇబ్రహీంపట్నం, జనవరి 5 : రంగారెడ్డి జిల్లా గ్రంథాలయ సంస్థ చైర్మన్ పదవీకాలం శనివారంతో పూర్తికానున్నది. సత్తు వెంకటరమణారెడ్డి 13 నెలల పాటు బాధ్యతలు స్వీకరించారు. గ్రంథాలయాలకు అధునాతన భవనాలు, అదనపు ఫర్నిచర్, పోటీ పరికరాల అవసరమైన పుస్తకాలు అందుబాటులో ఉండేలా ఆయన కృషి చేశారు. జిల్లాను పైలెట్ ప్రాజెక్టుగా తీసుకుని గ్రంథాలయాలు లేని గ్రామాలను గుర్తించి 60 గ్రామాలను పారపతన మందిరాలను ఏర్పాటు చేశారు. రూ.18 కోట్లతో ఆత్మాధునిక వసతులతో కూడిన నూతన భవనాలను నిర్మించారు. ఇబ్ర

PUBLIC NOTICE
 Known to all the people that my Client Miss. HANIYA FATIMA, D/o Mohammed Ameer Uddin, intending to purchase the property i.e., OPEN Plot No.34 admeasuring 100 sq.yards in Sy No.22 & 22/A/2, situated at RAMANUTHULA VILLAGE & GP. & Mandal, R.R. District, from Sri KANUGULA NARESH having acquired the same through Regd. Sale Deed vide Doct.No.6712/2020, Dated 13-3-2020 Regd at S.R.O, Maheshwaram. If any person & persons are having any right, claim or title over the said property they may hereby advised to contact the under signed together with relevant documentary evidence within (5) five days from the date of publication of this notice. Otherwise after the specified period if there are no claims in respect of the said property my Client will complete the sale transaction and get the said property registered in her name and thereafter no claims what so ever will be entertained.
KESHEPALLY JHANSI RANI B.Sc., LL.B.,
 Advocate & Notary, H.No. 17-2-250/5/A/1, Police station Road, Madanapet, Hyderabad-500 059
 Cell: 9391651643

కన్వాలీ కరోనా కలకలం

నందిగూడ, జనవరి 5 : మండలంలోని కన్వాలీ తిలవనంలో కొన్ని రోజులుగా నిర్వహిస్తున్న సదస్సులకు ఇతర దేశాల నుంచి పలువురు ప్రతినిధులు హాజరవుతున్నారు. దేశ వ్యాప్తంగా కొవిడ్ కేసులు నమోదు అవుతుండటంతో ప్రభుత్వం కన్వాలీ మెడికల్ క్యాంపును ఏర్పాటు చేసి పరిక్షలు నిర్వహిస్తున్నది. గురువారం 36 మందికి కొవిడ్ పరీక్షలు చేయగా.. ఐదుగురికి పాజిటివ్ వచ్చినట్లు వైద్యాధికారులు శుక్రవారం తెలిపారు.

దరఖాస్తుల స్వీకరణకు సిబ్బంది కొరత !



తాశాలు వేసి ఉన్న వార్డు కార్యాలయం

శంకర్పల్లి, జనవరి 5 : కాంగ్రెస్ ఎన్నికల్లో ఇచ్చిన హామీలను నెరవేర్చడంలో భాగంగా ఏర్పాటు చేసిన ప్రజా పాలన కార్యక్రమంలో ఆరు గ్యారంటీలకు దరఖాస్తులను స్వీకరిస్తున్నారు. శంకర్పల్లి మున్సిపాలిటీ పరిధిలో ఫత్తేపూర్ వార్డులో ప్రజలు దరఖాస్తులు ఇవ్వడానికి వెళితే ప్రజాపాలన కార్యాలయానికి తాళం వేసి ఉంది. మున్సిపల్ కమిషనర్కు ఫోన్ చేయగా సిబ్బంది కొరత వల్ల దరఖాస్తుల స్వీకరించలేకపోతున్నామని తెలిపారని గ్రామస్థులు వెల్లడించారు. గడువు సమయం ఉన్నా కానీ దరఖాస్తులు తీసుకోక పోవడమేంటని వాపోయారు.

మల్లారెడ్డికి డాక్టర్లట్

సిటీబ్యూరో, జనవరి 5(నమస్తే తెలంగాణ) : స్వయం కృషి, దృఢ సంకల్పం, చెరగని ఆత్మవిశ్వాసంతో నల్లగొండ జిల్లా విద్యా కుసుమం ఏడు డాక్టర్ల మల్లారెడ్డి డాక్టర్లట్ సాధించారు. శుక్రవారం జరిగిన జేఎన్టీయూ స్నాతకోత్సవంలో ఆయనకు అధికారులు డాక్టర్లట్ పట్టాను వర్చిటీ ప్రధానం చేశారు. నల్లగొండ పట్టణంలో రోజురి కాన్వెంట్లో 10వ తరగతి పూర్తి చేశారు. అనంతరం ఇన్స్పెక్షన్ టెక్నాలజీలో ఇంజనీరింగ్ పూర్తిచేశారు. ప్రాఫెసర్ ఆర్.శ్రీదేవి ఆధ్వర్యంలో కౌడ్ సిక్యూరిటీ రంగంలో పరిశోధన పూర్తి చేశారు. పట్టా అందుకునే సమయంలో తన తండ్రి లేకపోవడంతో చెమ్మగిల్లిన కళ్లతోనే పట్టాను అందుకున్నట్లు మల్లారెడ్డి తెలిపారు. డాక్టర్లట్ పొందిన మల్లారెడ్డికి సీవీఆర్ కళాశాల చైర్మన్ సీవీ రాఘవ, ప్రాఫెసర్ మధుసూదనరెడ్డి, ప్రిన్సిపాల్ రామ్మోహన్ రెడ్డి, వైస్ చైర్మన్ పాల్ శివారెడ్డి, నయనతార అభినందనలు తెలిపారు. పరిశోధనలతో సహకరించిన ప్రాఫెసర్ బిహారీజయసింగ్, మిత్రులకు కృతజ్ఞతలు తెలిపారు.



డాక్టర్లట్ పట్టా అందుకుంటున్న మల్లారెడ్డి